

စာရင်းစစ်စစ်ဆေးပြီးသော ၂၀၂၅-၂၀၂၆ ဘဏ္ဍာရေးနှစ် စာရင်းရှင်းတမ်းများအား ဒါရိုက်တာအဖွဲ့၏ ဆွေးနွေးချက်များနှင့် လေ့လာသုံးသပ် တွေ့ရှိချက်များ ထုတ်ပြန်ကြေညာခြင်း

ဂျီဘီအက်(စ်)လယ်ယာဝန်ဆောင်မှုလုပ်ငန်းအများနှင့်သက်ဆိုင်သောကုမ္ပဏီလီမိတက်၏ ဒါရိုက်တာအဖွဲ့သည် ၂၀၂၆ ခုနှစ် မတ်လ(၃၁)ရက်နေ့ ကုန်ဆုံးသော ၂၀၂၅-၂၀၂၆ ဘဏ္ဍာရေးနှစ်အတွက် ကုမ္ပဏီ၏စာရင်းစစ်ဆေးပြီး ဘဏ္ဍာရေးရှင်းတမ်းများအား ပူးတွဲထုတ်ပြန် ကြေငြာအပ်ပါသည်။ အခြားငွေကြေးအခြေအနေဖြင့် ဖော်ပြထားခြင်း မရှိပါလျှင် ငွေပမာဏဖော်ပြချက် အားလုံးတို့မှာ မြန်မာငွေကျပ်ဖြစ်ပါသည်။ အဆိုပါ ဘဏ္ဍာရေးရှင်းတမ်းများအား မြန်မာဘဏ္ဍာရေးအစီရင်ခံခြင်းဆိုင်ရာစံများ (MFRS)နှင့်အညီ ရေးဆွဲထားပြီး၊ ပြင်ပစာရင်းစစ်ဖြစ်သည့် ဦးကျော့မောင်နှင့်အဖွဲ့မှ စစ်ဆေးထားပြီးဖြစ်ပါသည်။

ဂျီဘီအက်(စ်)လယ်ယာဝန်ဆောင်မှုလုပ်ငန်းအများနှင့်သက်ဆိုင်သောကုမ္ပဏီလီမိတက်၏ဒါရိုက်တာအဖွဲ့မှ ၂၀၂၆ခုနှစ်၊ ဇွန်လ(၅)ရက်နေ့တွင် အတည်ပြုပြီးဖြစ်ပါသည်။ ဆွေးနွေးချက်နှင့် လေ့လာသုံးသပ်ချက်တို့အား အောက်ပါအတိုင်း အသိပေးတင်ပြအပ်ပါသည်။

ဂျီဘီအက်(စ်) စိုက်ပျိုးရေးဝန်ဆောင်မှု အများနှင့်သက်ဆိုင်သော ကုမ္ပဏီလီမိတက် (ကုမ္ပဏီ) သည် ၂၀၂၆ ခုနှစ် မတ်လ (၃၁) ရက်နေ့ကုန်ဆုံးသော ဘဏ္ဍာရေးနှစ်တွင် အခွန်မဆောင်မီ အသားတင်အမြတ်ငွေ ကျပ် သန်း ၄၁၈၉.၉ ရရှိခဲ့ပြီး တိုးတက်မှုရရှိခဲ့ပါသည်။ သီးနှံအမျိုးမျိုးပို့ကုန်ရောင်းချမှုတွင် အခက်အခဲများစွာရင်ဆိုင်ခဲ့ရသော်လည်း လယ်ယာသုံးစက်ပစ္စည်းများရောင်းချမှုလမ်းကြောင်းဖြင့် ထိန်းညှိကာ ကုမ္ပဏီ၏ဝင်ငွေကို တိုးတက်စေခဲ့ပြီး ဘဏ္ဍာရေးအရင်းအမြစ်များ ခိုင်မာမှုရှိစေရန် ထိန်းသိမ်းထားနိုင်ခဲ့ပါသည်။

၂၀၂၅-၂၀၂၆ ဝင်ငွေနှစ်တွင် စာရင်းဝင်အကြိုဈေးကွက် (Pre Listing Board) တွင် ပါဝင်နိုင်ခဲ့ပြီး အစုရှယ်ယာရှင်များ၏ ယုံကြည်မှုများကို ပိုမိုတည်ဆောက်နိုင်ခဲ့ပါသည်။

အကျိုးအမြတ်များမှ အမြတ်ဝေစုခွဲဝေခြင်းအတွက် လေ့လာချက်အရ ယခင်နှစ် ၂၀၂၄-၂၀၂၅ ဘဏ္ဍာရေးနှစ်အတွက် အမြတ်ဝေစုအဖြစ် အစုရှယ်ယာတစ်စုလျှင် ကျပ် ၂၀၀ နှုန်းဖြင့် အမြတ်ဝေစု စုစုပေါင်း ကျပ် ၇၀၅,၅၂၂,၄၀၀ ကို အစုရှယ်ယာရှင်များအား ထုတ်ပေးနိုင်ခဲ့ပြီး မခွဲဝေရသေးသော အမြတ်ဝေစုအဖြစ် ကျပ် ၁,၁၈၈,၂၀၂,၀၈၃/- ကျန်ရှိနေခြင်းဖြစ်ပါသည်။ ယခု ၂၀၂၅-၂၀၂၆ ဘဏ္ဍာရေးနှစ်တွင် ဝင်ငွေခွန်ဆောင်ထားပြီးသော အသားတင်အမြတ်ငွေ ကျပ် ၃,၂၆၈,၁၆၅,၉၁၄ ရရှိခဲ့သောကြောင့် ၃ - ၃ - ၂၀၂၆ နေ့ရှိ မခွဲဝေရသေးသော အမြတ်ဝေစု စုစုပေါင်း မှာ ကျပ် ၄,၄၅၆,၃၆၇,၉၉၇/- ရှိနေကြောင်းတွေ့ရှိရပါသည်။ စာရင်းရှင်းလင်းမှုအားအောက်ပါအတိုင်းဖော်ပြအပ်ပါသည်။

မခွဲဝေရသေးသော အမြတ်ဝေစုစာရင်း

၁.၄-၂၀၂၄ နေ့ရှိ မခွဲဝေရသေးသော အမြတ်	ကျပ် ၄၀၆,၅၁၆,၆၈၀.၀၀
၂၀၂၄-၂၀၂၅ ဝင်ငွေနှစ်တွင် ရရှိသော အခွန်မဆောင်ရသေးသည့် အမြတ်	ကျပ် ၁,၉၀၆,၆၇၆,၆၇၀.၈၁
၂၀၂၄-၂၀၂၅ ဝင်ငွေနှစ် အမြတ်လက်ကျန်များ	ကျပ် ၂,၃၁၃,၁၉၃,၃၅၀.၈၁
၂၀၂၄-၂၀၂၅ ဝင်ငွေနှစ်အတွက် ဝင်ငွေခွန်ပေးဆောင်ခြင်း	ကျပ် (၄၁၉,၄၆၈,၈၆၇.၀၀)
၂၀၂၄-၂၀၂၅ ဝင်ငွေနှစ်အတွက် အမြတ်ဝေစုထုတ်ပေးခြင်း (၂၀၂၅-၂၀၂၆)	ကျပ် (၇၀၅,၅၂၂,၄၀၀.၀၀)
၂၀၂၄-၂၀၂၅ ဝင်ငွေနှစ်ရှိ မခွဲဝေရသေးသော အမြတ်ဝေစု	ကျပ် ၁,၁၈၈,၂၀၂,၀၈၃.၀၀
၂၀၂၅-၂၀၂၆ ဝင်ငွေနှစ်တွင် ရရှိသော အခွန်မဆောင်ရသေးသည့် အမြတ်	ကျပ် ၄,၁၈၉,၉၅၆,၂၉၉.၀၀
၂၀၂၅-၂၀၂၆ ဝင်ငွေနှစ်အတွက် ဝင်ငွေခွန်ပေးဆောင်ခြင်း	ကျပ် (၉၂၁,၇၉၀,၃၈၅.၀၀)
၂၀၂၅-၂၀၂၆ ဝင်ငွေနှစ်ရှိ မခွဲဝေရသေးသော အမြတ်ဝေစု	ကျပ် ၄,၄၅၆,၃၆၇,၉၁၄.၀၀

ဘက်စုံဝင်ငွေရှင်းတမ်းအကျဉ်းချုပ်ကို အောက်ပါအတိုင်း လေ့လာသိရှိနိုင်ပါသည်-

	၂၀၂၅-၂၀၂၆ ဘဏ္ဍာရေးနှစ် ကျပ်	၂၀၂၄-၂၀၂၅ ဘဏ္ဍာရေးနှစ် ကျပ်	ပြောင်းလဲမှု %
ဝင်ငွေ - အသားတင်	၁၁၇,၁၁၅,၄၁၄,၃၄၅	၄၄,၈၂၃,၆၉၀,၉၄၂	↑ ၁၆၁%
အရင်းတန်ဖိုး	(၁၁၂,၁၃၀,၅၂၆,၉၇၇)	(၄၁,၄၈၈,၃၈၄,၀၃၆)	↑ ၁၇၀%
အကြမ်းအမြတ်	၄,၉၈၄,၈၈၇,၃၆၈	၃,၃၃၅,၃၀၆,၉၀၅	↑ ၄၉%
အခြားဝင်ငွေ	၁,၀၂၁,၃၂၂,၁၅၀	၈,၈၈၉,၇၂၄	↑ ၁၁၃၈၉%
အသုံးစရိတ်များ			
- အုပ်ချုပ်ရေး/စီမံခန့်ခွဲမှု	(၅၁၂,၂၅၇,၂၅၀)	(၂၅၄,၃၉၁,၃၉၄)	↑ ၁၀၁%
- ရောင်းချခြင်းနှင့် ဖြန့်ချိခြင်း/အရောင်းမြှင့်တင်ခြင်း	(၁,၀၅၂,၈၁၃,၃၉၄)	(၁,၀၄၆,၆၃၉,၉၈၃)	↑ ၁%
- လုပ်ခနှင့် လစာ	(၁၈၃,၂၃၃,၉၃၈)	(၁၂၄,၃၇၄,၀၆၀)	↑ ၄၇%
(-) တန်ဖိုးလျော့စရိတ်	(၆၇,၉၃၈,၆၃၆)	(၁၂,၁၁၄,၅၂၂)	↑ ၄၆၁%
အခွန်မလျာထားမီ အသားတင်အမြတ်	၄,၁၈၉,၉၅၆,၂၉၉	၁,၉၀၆,၆၇၆,၆၇၁	↑ ၁၂၀%
ဝင်ငွေခွန်	(၉၂၁,၇၉၀,၃၈၅)	(၄၁၉,၄၆၈,၈၆၈)	↑ ၁၂၀%

အကြမ်းအမြတ်မှာ ယခုနှစ်အစီရင်ခံသောကာလအတွင်း ကျပ် ၄.၉ ဘီလီယံရရှိခဲ့ပြီး ယခင် ၂၀၂၄-၂၀၂၅ ဘဏ္ဍာရေး နှစ်တွင် ကျပ် ၃.၃၃ ဘီလီယံခန့်သာရှိသောကြောင့် ၄၉% တိုးလာပါသည်။ အကြမ်းအမြတ်ရာခိုင်နှုန်းသည် ၇.၄% မှ ၄.၃% သို့ကျဆင်းခဲ့ပါသည်။ သီးနှံများရောင်းချရာတွင် ဈေးကွက်နှင့် အရည်အသွေးကွာဟချက်များကြောင့် အခက်အခဲ များရင်ဆိုင်ခဲ့ရပြီး တိုက်ရိုက်စီမံခန့်ခွဲမှုကုန်ကျစရိတ်များလာပြီး အမြတ်ကျဆင်းသွားခြင်းဖြစ်ကာ ထိုအရှုံးကို ကာမိစေ ရန်နှင့် ဝင်ငွေများပိုမိုရရှိစေရန် စီမံခန့်ခွဲရေးအဖွဲ့မှ မဟာဗျူဟာမြောက် အစီအစဉ်များချမှတ်ပြီး အကောင်းဆုံးကြိုးစား အကောင်အထည်ဖော်နိုင်သဖြင့် ဝင်ငွေခွန်ပေးဆောင်ထားပြီးသောစုစုပေါင်း အသားတင်အမြတ်သည် ယခုနှစ် ၂၀၂၅-၂၀၂၆ ဘဏ္ဍာရေးနှစ်တွင် ကျပ် ၃.၃ ဘီလီယံ ရရှိခဲ့ပါသည်။ ၂၀၂၄-၂၀၂၅ ဘဏ္ဍာရေးနှစ်တွင် ကျပ် ၁.၄ ဘီလီယံခန့်သာ ရရှိခဲ့သဖြင့် ပိုမိုတိုးတက်လာကြောင်း တွေ့ရှိရပါသည်။ တိုးတက်မှုရာခိုင်နှုန်းအနေဖြင့် ယခင်နှစ်ထက် ၁၂၀% တိုးတက် ပြီး သိသိသာသာအကျိုးအမြတ်ပိုမိုဖြစ်ထွန်းခဲ့ပါသည်။

ကုမ္ပဏီ၏ ၂၀၂၆ခုနှစ်၊ မတ်လ၃၁ရက်နေ့ရှိ ဘဏ္ဍာရေးအခြေအနေအနှစ်ချုပ် ရှင်းတမ်းကို ၂၀၂၅ခုနှစ်၊ မတ်လ (၃၁) ရက်နေ့တွင် ကုန်ဆုံးသော ယခင်ဘဏ္ဍာရေးနှစ် အခြေအနေနှင့်အောက်ပါအတိုင်း ယှဉ်တွဲဖော်ပြအပ်ပါသည်။

၂၀၂၆ခုနှစ် မတ်လ(၃၁)ရက်နေ့ရှိ ဘဏ္ဍာရေး အခြေအနေ အကျဉ်းချုပ်

	၂၀၂၄-၂၀၂၆ ကျပ်	၂၀၂၄-၂၀၂၅ ကျပ်	ပြောင်းလဲမှု %
ရပိုင်ခွင့်များ			
လက်ငင်းရပိုင်ခွင့်များ	၅၂,၀၆၈,၈၉၀,၈၂၀	၆၆,၃၆၉,၇၅၃,၂၇၀	↓ ၂၂%
လက်ငင်းမဟုတ်သောရပိုင်ခွင့်များ	၄၈၀,၅၆၇,၀၃၀	၂၉၃,၇၇၉,၅၆၂	↑ ၆၄%
စုစုပေါင်းရပိုင်ခွင့်များ	၅၂,၅၄၉,၄၅၇,၈၅၀	၆၆,၆၆၃,၅၃၂,၈၃၂	↓ ၂၁%
ပေးရန်တာဝန်များ			
လက်ငင်းပေးရန်တာဝန်များ	၁၂,၈၁၆,၉၆၉,၈၅၃	၂၉,၀၇၄,၂၁၉,၄၈၂	↓ ၅၆%
လက်ငင်းမဟုတ်သောပေးရန်တာဝန်များ	-	-	-
စုစုပေါင်းပေးရန်တာဝန်များ	၁၂,၈၁၆,၉၆၉,၈၅၃	၂၉,၀၇၄,၂၁၉,၄၈၂	↓ ၅၆%
အသားတင် ရပိုင်ခွင့်များ	၃၉,၇၃၂,၄၈၇,၉၉၇	၃၇,၅၈၉,၃၁၃,၃၅၀	↑ ၆%
ရင်းနှီးငွေ			
ထုတ်ဝေပေးသွင်းပြီးရှယ်ယာရင်းနှီးငွေ	၃၅,၂၇၆,၁၂၀,၀၀၀	၃၅,၂၇၆,၁၂၀,၀၀၀	
အမြတ်လက်ကျန်များ	၄,၄၅၆,၃၆၇,၉၉၇	၂,၃၁၃,၁၉၃,၃၅၀	↑ ၉၃%
ရင်းနှီးငွေများ	၃၉,၇၃၂,၄၈၇,၉၉၇	၃၇,၅၈၉,၃၁၃,၃၅၀	↑ ၆%

လက်ငင်းမဟုတ်သောရပိုင်ခွင့်များ (ပုံသေပိုင်ပစ္စည်းများ) သည် ကျပ် ၀.၂၉ ဘီလီယံ မှ ကျပ် ၀.၄၈ ဘီလီယံ သို့ တိုးတက်ခဲ့ပါသည်။ ၎င်း တိုးတက်မှုသည် အဓိကအားဖြင့် ရှမ်းပြည်နယ်တောင်ပိုင်း၊ ရပ်စောက်မြို့တွင် လုပ်ငန်းဆောင်ရွက်ရန်အတွက် မြေဝယ်ခြင်း၊ စိုက်ပျိုးသီးနှံများ တင်ပို့ရောင်းချရာတွင် အသုံးပြုရသောစက်ပစ္စည်းများ ဝယ်ယူတပ်ဆင်ခြင်း၊ လုပ်ငန်းဆောင်ရွက်ရန်လိုအပ်ချက်ကြောင့် ရုံးနှင့်ပတ်သက်သည့် ပရိဘောဂအသုံးဆောင်များ၊ ကွန်ပျူတာနှင့် ဆက်စပ်အသုံးဆောင်များ ဝယ်ယူခြင်းတို့တွင် ရင်းနှီးမြှုပ်နှံမှုကြောင့်ဖြစ်ပါသည်။

ကုမ္ပဏီ၏ စုစုပေါင်း ရပိုင်ခွင့်များသည် ကျပ် ၆၆.၆ ဘီလီယံ မှ ကျပ် ၅၂.၅ ဘီလီယံ သို့ ကျဆင်းခဲ့ပါသည်။ အဓိကအားဖြင့် ၎င်းကျဆင်းမှုသည် ယခုနှစ်အတွင်း ကုန်ပစ္စည်းများရောင်းချပြီး ကုန်လက်ကျန်များလျော့ကျသွားခြင်း နှင့် Related Party မှရရန်ရှိငွေများကို အပြည့်အဝပြန်လည်ရရှိခဲ့ခြင်းတို့ကြောင့်ဖြစ်ပါသည်။ ထိုသို့ စုစုပေါင်းလက်ငင်းရပိုင်ခွင့်များ ကျဆင်းခြင်းမှာ ဈေးကွက်တွင်ဖြစ်ပေါ်နေသော အခြေအနေများအရ လက်ဝယ်ကုန်ကိုများစွာထားရှိခြင်းမပြုပဲ ရောင်းချရန်အရေအတွက်ကိုချိန်ဆပြီး ကာလတိုထားရှိခြင်းဖြင့် ကောင်းမွန်သောစီမံခန့်ခွဲမှုများကြောင့် ရလဒ်ကောင်းများရရှိခဲ့ခြင်းဖြစ်ကြောင်း တင်ပြအပ်ပါသည်။

စုစုပေါင်း ပေးရန်တာဝန်များသည် ကျပ် ၂၉.၁ ဘီလီယံ မှ ကျပ် ၁၂.၈ ဘီလီယံ သို့ ကျဆင်းခဲ့ပါသည်။ ၎င်းသည် အဓိကအားဖြင့် မိတ်ဖက်ကုမ္ပဏီများထံသို့ ကာလတိုပေးရန်ငွေများ အချိန်မှီပေးဆပ်နိုင်ခြင်း၊ ပေးရန်ရှိသော ဝင်ငွေခွန်နှင့် ကုန်သွယ်လုပ်ငန်းခွန်များကို တည်ဆဲအခွန်ဆိုင်ရာဥပဒေများနှင့်အညီ ကြိုတင်ပေးချေထားခြင်းများကြောင့် ဖြစ်ပါသည်။ ပေးရန်တာဝန်များ ကျဆင်းမှုသည် ကုမ္ပဏီ၏ ငွေသားကို လျော့နည်းစေသော်လည်း ကုမ္ပဏီက တာဝန်များကို ကောင်းမွန်စွာ စီမံခန့်ခွဲနိုင်ပြီး ပိုမိုအားကောင်းသော financial health ဖော်ပြခြင်းဖြစ်ပါသည်။ ပေးရန်တာဝန်များ စာရင်းတွင် Related party သို့ပေးရန် စာရင်းသည် ကုန်ဝယ်ယူထားခြင်းများအတွက် ပေးချေရန်ရှိသည်များကို စိုက်ထုတ်ပေးချေပေးထားသဖြင့် ပေးရန်စာရင်းပေါ်နေခြင်းဖြစ်ပါသည်။ အဆိုပါပေးရန်ငွေများအား ကုန်ရောင်းချမှုရငွေဖြင့် ပြန်လည်ပေးဆပ်နိုင်ပြီး ဘဏ်ချေးငွေရယူခြင်းမပြုဘဲ အတိုးမဲ့ ခေတ္တစိုက်ထုတ်ပေးငွေကိုရယူခြင်းဖြင့် ဆောင်ရွက်ထားခြင်း ဖြစ်ကြောင်းတင်ပြအပ်ပါသည်။

ရှယ်ယာရှင်တို့၏ ပိုင်ဆိုင်မှုတန်ဖိုးသည် ကျပ် ၃၇.၅ ဘီလီယံမှ ကျပ် ၃၉.၇ ဘီလီယံသို့ တိုးတက်ခဲ့ပါသည်။ ၎င်းသည် နှစ်အတွင်းအမြတ်ငွေများ ရရှိမှုကြောင့်ဖြစ်ပါသည်။ Equity တိုးတက်မှုသည် ကုမ္ပဏီ၏ အကျိုးအမြတ်တိုးတက်စေသောဆောင်ရွက်မှု စွမ်းဆောင်ရည်ကို ပြသပါသည်။

ကုမ္ပဏီ၏ ငွေသားစီးဆင်းမှုရှင်းတမ်း အနှစ်ချုပ် ကို အောက်ပါအတိုင်းတင်ပြအပ်ပါသည်။

၂၀၂၆ခုနှစ် မတ်လ (၃၁)ရက်နေ့ ကုန်ဆုံးသော ဘဏ္ဍာရေးနှစ်၏ ငွေသားစီးဆင်းမှု အကျဉ်းချုပ်

	၂၀၂၅-၂၀၂၆	၂၀၂၄-၂၀၂၅
	ဘဏ္ဍာရေးနှစ်	ဘဏ္ဍာရေးနှစ်
	(၁၂ - လ)	(၁၂ - လ)
	ကျပ်	ကျပ်
လုပ်ငန်းဆောင်ရွက်ချက်များမှငွေသားစီးဆင်းမှုများ		
အခွန်မနှုတ်မီအသားတင်အမြတ်	၄,၁၈၉,၉၅၆,၂၉၉	၁,၉၀၆,၆၇၆,၆၇၁
လက်ငင်းမဟုတ်သောရပိုင်ခွင့်/ပုံသေပိုင်ပစ္စည်း တန်ဖိုးလျော့ငွေ	၆၇,၂၀၉,၅၂၀	၁၁,၆၂၈,၄၄၅
ထိတွေ့ကိုင်တွယ်ခွင့်မရသောရပိုင်ခွင့် တန်ဖိုးလျော့ငွေ	၇၂၉,၁၁၆	၄၈၆,၀၇၇
လှည့်လည်ရင်းနှီးငွေပြောင်းလဲမှုမတိုင်မီလုပ်ငန်းဆောင်ရွက်ချက်အမြတ်	၄,၂၅၇,၈၉၄,၉၃၅	၁,၉၁၈,၇၉၁,၁၉၃
လှည့်လည်ရင်းနှီးငွေပြောင်းလဲမှုများ	(၂,၂၄၉,၈၂၅,၈၁၈)	(၂၆,၈၃၈,၈၆၅,၀၅၂)
လုပ်ငန်းဆောင်ရွက်ချက်များမှငွေသားစီးဆင်းမှု	၂,၀၀၈,၀၆၉,၁၁၇	(၂၄,၉၂၀,၀၇၃,၈၅၉)
ဝင်ငွေခွန်ပေးငွေ	(၉၀၁,၁၇၈,၁၉၆)	(၅၀၁,၀၁၈,၄၅၆)
လုပ်ငန်းဆောင်ရွက်ချက်များမှ အသားတင်ငွေသားစီးဆင်းမှု	၁,၁၀၆,၈၉၀,၉၂၁	(၂၅,၄၂၁,၀၉၂,၃၁၅)
ရင်းနှီးမြှုပ်နှံမှုလုပ်ဆောင်ချက်များအရ အသားတင်ငွေသားအသုံးပြုမှု	(၉၆၀,၂၄၈,၅၀၃)	(၂၇၇,၂၆၈,၉၃၈)
ဘဏ္ဍာရေးဖြည့်တင်းမှု လုပ်ငန်းများမှ အသားတင်ငွေ		၂၆,၄၅၇,၀၉၀,၀၀၀
ငွေသားအသားတင်စီးဆင်းငွေ / (စီးထွက်ငွေ)	၁၄၆,၆၄၂,၄၁၈	၇၅၈,၇၂၈,၇၄၇
နှစ်စရိတ်ငွေ နှင့်ဘဏ်လက်ကျန်	၇၅၈,၉၇၆,၆၉၇	၂၄၇,၉၅၀
နှစ်ဆုံးရရှိငွေ နှင့်ဘဏ်လက်ကျန်	၉၀၅,၆၁၉,၁၁၅	၇၅၈,၉၇၆,၆၉၇

လုပ်ငန်းဆောင်ရွက်ချက်များအရ အသားတင်ငွေသားစီးဝင်မှုသည် ကျပ် ၁.၁ ဘီလီယံ ရရှိရန်ဆောင်ရွက်နိုင်ခဲ့ပြီး ငွေသားစီမံခန့်ခွဲမှုအဖြစ် လိုအပ်သော လုပ်ငန်းတိုးချဲ့မှုများဆောင်ရွက်နိုင်ရန် ပုံသေပိုင်ပစ္စည်းများဝယ်ယူခြင်းအတွက် ကျပ် ၀.၂၅ ဘီလီယံကို ရင်းနှီးမြှုပ်နှံခဲ့ပါသည်။ မိမိတို့ရရှိသော ဘဏ္ဍာရေးအကျိုးအမြတ်နှင့် ဝင်ငွေများကို အခြေခံ၍ ဤရင်းနှီးမြှုပ်နှံမှုများသည် အနာဂတ်တွင် ပိုမိုကောင်းမွန်သော ဝင်ငွေအခွင့်အလမ်းများရရှိစေရန်အတွက် ပဏာမ စတင်ခြင်းဖြစ်ပြီး ကုမ္ပဏီ၏ရေရှည်လုပ်ငန်းများအကောင်အထည် ဖော်ဆောင်ရွက်နိုင်စေရန်နှင့် ဝင်ငွေပိုမိုရရှိနိုင်စေရန် အထောက်အကူဖြစ်စေမည် ဖြစ်ပါသည်။ အဓိကအားဖြင့် ကုမ္ပဏီ၏ ရေရှည်တည်တံ့ခိုင်မြဲသော အလားအလာကောင်း များရရှိစေရန် စီမံခန့်ခွဲမှုတစ်ရပ်ဖြစ်ကြောင်း တင်ပြအပ်ပါသည်။

အဓိက ဘဏ္ဍာရေးအချိုးများ

ရှယ်ယာတစ်စုအတွက် ဝင်ငွေရရှိနှုန်း (Earnings per Share- EPS)

Basic Earnings per Share (EPS) သည် ကျပ် ၄၂၄ မှ ကျပ် ၉၂၆ သို့ ၁၂၀% တိုးတက်ခဲ့ပြီး EPS တိုးလာခြင်းသည် ကုမ္ပဏီ၏လုပ်ငန်းဆောင်ရွက်မှုအလားအလာကောင်းအဖြစ် မြင်တွေ့ရနိုင်သလို ရှယ်ယာရှင်များအတွက်လည်း အကျိုးအမြတ်ကို ပိုမိုရရှိစေခြင်းဖြစ်ပါသည်။

ရှယ်ယာရှင်တို့၏ ပိုင်ဆိုင်မှုတန်ဖိုး အပေါ်ပြန်ရနှုန်း (Return on Equity - ROE)

ROE သည် ၄% မှ ၈.၂% သို့ တိုးတက်ကာ ရှယ်ယာရှင်၏ ရင်းနှီးမြှုပ်နှံမှုအပေါ် အမြတ်ဖြစ်ထွန်းမှုကို ပြသပါသည်။ အစုရှယ်ယာရှင်များ၏ ပိုင်ဆိုင်မှုတန်ဖိုး မြင့်တက်လာခြင်းသည်လည်း ကုမ္ပဏီကို တန်ဖိုးတက်စေသော ရှယ်ယာရှင်များ၏ ယုံကြည်မှုကို ပိုမိုရရှိစေနိုင်သော အချက်တစ်ခုဖြစ်ပါသည်။

ရှယ်ယာရှင်တို့၏ ရပိုင်ခွင့်တန်ဖိုး အပေါ်ပြန်ရနှုန်း (Return on Assets - ROA)

ROA သည် ၂.၂% မှ ၆.၂% သို့ တိုးလာပါသည်။ ယင်းမှာ ကုမ္ပဏီ၏ ပိုင်ဆိုင်မှု အရင်းအမြစ်များကို အသုံးပြုပြီး အကျိုးအမြတ်ရရှိခြင်းကို ကိုယ်စားပြုသဖြင့် ပိုမိုအကျိုးရှိစွာအသုံးပြုနိုင်ကြောင်းကို မြင်တွေ့နိုင်ပါသည်။ ပိုင်ဆိုင်မှုအရင်းအမြစ်များကို အသုံးပြုရာတွင်လည်း ကာလတို ကာလရှည်များကွာခြားသဖြင့် ရေရှည်အကျိုးအမြတ်ကို ပိုမိုအလေးထားအသုံးပြုခြင်းများဆောင်ရွက်ကြခြင်းဖြင့် အနာဂတ်ကောင်းများကို ပိုင်ဆိုင်သည့် ကုမ္ပဏီအဖြစ် တန်ဖိုးတိုးတက်စေမည်ဖြစ်ပါသည်။

အကြမ်းအမြတ်ရာခိုင်နှုန်း (Gross Profit Margin)

အကြမ်းအမြတ်ရာခိုင်နှုန်းသည် ၇.၄% မှ ၄.၃% သို့ ကျဆင်းသွားကြောင်းတွေ့ရှိရပြီး ယခင်နှစ်ထက် ယခုနှစ်တွင် သယ်ယူပို့ဆောင်မှုအခက်အခဲနှင့် လယ်ယာထွက်ကုန် အရည်အသွေးအားနည်းခြင်းအခက်အခဲများကြောင့် အရင်းတန်ဖိုးများတက်လာပြီး တိုက်ရိုက်ကုန်ကျစရိတ်များလာမှုနှင့် အကြမ်းအမြတ်လျော့နည်းခြင်းဖြစ်ပါသည်။ ထိုအခက်အခဲအတွေ့အကြုံများကို အခြေခံ၍ လာမည့်နှစ်များတွင် ဆောင်ရွက်ရမည့် လုပ်ငန်းစဉ်များကို စနစ်တကျ မဟာဗျူဟာမြောက် ဆောင်ရွက်ရန်လိုကြောင်း သိရှိနိုင်ပါသည်။

စုစုပေါင်းအသားတင်အမြတ်ရာခိုင်နှုန်း (Net Profit Margin)

စုစုပေါင်းအသားတင် အမြတ်ရာခိုင်နှုန်းသည် ၃.၃ % မှ ၂.၈% သို့ ကျဆင်းသွားသည်ကိုတွေ့ရပြီး ကုမ္ပဏီ၏ အသားတင်အမြတ်ရရှိမှုရာခိုင်နှုန်းလျော့နည်းခြင်းသည် အဓိကအားဖြင့် အထက်တွင်ဖော်ပြခဲ့သည့်အတိုင်း ဈေးကွက်စိန်ခေါ်မှုနှင့် ပစ္စည်းအရည်အသွေးအခက်အခဲများကြောင့် အရောင်းနှင့် လုပ်ငန်းသုံးဖြန့်ဖြူးမှုစရိတ်များပိုမို သုံးစွဲလာခြင်း၊ ကြိုတင်ခွန်များယခင်နှစ်ထက် ပိုမိုပေးဆောင်ထားခြင်းတို့ကြောင့် ဖြစ်ပါသည်။

လက်ငင်းအချိုး (Current Ratio)

လက်ငင်းအချိုးသည် ၂.၃ မှ ၄ သို့ သိသာစွာတက်လာခဲ့ပြီး ကုမ္ပဏီ၏ ခိုင်မာသော ငွေဖြစ်လွယ်မှု အနေအထား ထိန်းသိမ်းထားဆဲရှိကြောင်း ညွှန်ပြခြင်းဖြစ်ပါသည်။ ဤအချိုးသည် ကုမ္ပဏီ၏ ငွေဖြစ်လွယ်မှု ကောင်းမွန်သော အနေအထားကိုညွှန်ပြပါသည်။ လက်ငင်းအချိုးသည် ကုမ္ပဏီ၏ပေးချေရန် တာဝန်ရှိသည်တို့ကို ကုမ္ပဏီ၏လက်ငင်း ပိုင်ဆိုင်မှုများနှင့် အမြန်ဆုံးပေးချေနိုင်မည့်အခြေအနေ ငွေကြေးခိုင်မာမှုကို ပြသပါသည်။

ချေးငွေ နှင့် ပိုင်ဆိုင်မှုတန်ဖိုးအချိုး (Debt to Equity Ratio)

ချေးငွေ နှင့် ပိုင်ဆိုင်မှုတန်ဖိုးအချိုးသည် ၀.၇ မှ ၀.၃ သို့ ကျဆင်းကာ ကုမ္ပဏီ၏ တိုးတက်ရေးအတွက် ဘဏ္ဍာငွေများကို အကျိုးရှိစွာ အသုံးပြုထားသည်ကို သိရှိနိုင်ပါသည်။ ငွေကြေးလည်ပတ်မှုကို ကောင်းမွန်တိကျသော ဘဏ္ဍာရေးစီမံခန့်ခွဲမှုကို ဆောင်ရွက်ထားနိုင်ကြောင်း သိရှိနိုင်မည်ဖြစ်ပါသည်။

လျင်မြန်အချိုး (Quick Ratio)

Quick ratio သည် ၀.၂ မှ ၀.၃ သို့ ကျဆင်းကာ ပေးချေးရန် ရှိသောငွေများကို အလွယ်တကူပေးချေနိုင်ခြင်းကို ပြသပါသည်။ ဆိုလိုသည်မှာ သက်ဆိုင်ရာ ကာလအတွင်း ပေးရန်ရှိငွေများကို အဆိုပါကာလအတွင်းရရန်ရှိသော ဝင်ငွေများဖြင့် ပေးချေနိုင်စွမ်းရှိကြောင်း ပြသပါသည်။

Asset Turnover Ratio

Asset Turnover Ratio သည် ၀.၇ မှ ၂.၂ သို့ တိုးတက်လာခဲ့ပြီး ရပိုင်ခွင့်များကို အသုံးပြု၍ အရောင်းဝင်ငွေ ပိုမိုရရှိအောင် ဆောင်ရွက်နိုင်မှုကို ဖော်ပြခြင်းဖြစ်ပါသည်။

ဤအချိုးများသည် ကုမ္ပဏီ၏ငွေကြေးစီမံခန့်ခွဲမှုအနေအထားကိုမြင်တွေ့နိုင်ပြီး ခိုင်မာသောငွေဖြစ်လွယ်မှု အနေအထား၊ ထိရောက်သောပိုင်ဆိုင်မှုအသုံးချမှုနှင့် ထိရောက်သော ငွေကြေးစီးဆင်းမှုတို့ကို အလွယ်တကူသုံးသပ် ကောက်ချက်ချနိုင်သော အချိုးများဖြစ်သဖြင့် ဖော်ပြပါအချိုးများအရ ငွေကြေးစီမံခန့်ခွဲ အသုံးချမှုကို ကောင်းမွန်ထိရောက်စွာ ဆောင်ရွက်ထားကြောင်း မြင်တွေ့ရပါသည်။

ဆုံးရှုံးနိုင်မှု အန္တရာယ်များကိုစီမံခန့်ခွဲခြင်း

ဘဏ္ဍာရေးဆိုင်ရာ ဆုံးရှုံးနိုင်မှု အန္တရာယ်များ

ဂျီဘီအက်(စ်)လယ်ယာဝန်ဆောင်မှုလုပ်ငန်း အများနှင့်သက်ဆိုင်သော ကုမ္ပဏီလီမိတက် (ASPG) သည် ကူဘိုတာ အမှတ်တံဆိပ် လယ်ယာသုံး စက်ပစ္စည်းများအား ဝယ်ယူဖြန့်ဖြူးရောင်းချခြင်းနှင့် လယ်ယာထွက်ကုန်သီးနှံများအား ပြည်တွင်း၌ သာမက ပြည်ပသို့တင်ပို့ရောင်းချခြင်း လုပ်ငန်းများကို အဓိကဆောင်ရွက်နေသည့် ကုမ္ပဏီတစ်ခု ဖြစ်သည့်အတွက် နိုင်ငံ၏စီးပွားရေးနှင့် သဘာဝပတ်ဝန်းကျင်ဆိုင်ရာ အန္တရာယ်များနှင့် စပ်လျဉ်း၍ ဆုံးရှုံးနိုင်ခြေများ ရှိပါသည်။

ကူးသန်းရောင်းဝယ်ရေးဆိုင်ရာ အကန့်အသတ်များကြောင့်လည်း နိုင်ငံခြားဝင်ငွေနှင့် သက်ဆိုင်သည့် ဆုံးရှုံးနိုင်ခြေများလည်း ရှိနိုင်ပါသည်။ ထိုဆုံးရှုံးနိုင်ခြေများကို ထိန်းချုပ်နိုင်ရေးအတွက် Risk Management Policy တစ်ရပ်ချမှတ်၍ စောင့်ကြည့်သုံးသပ်ခြင်း ၊ ဖြေရှင်းမည့်နည်းလမ်းများ ရွေးချယ်ခြင်းနှင့် ဆုံးရှုံးမှုကို အကောင်းဆုံးကာကွယ်နိုင်ရန် ဆောင်ရွက်သွားမည် ဖြစ်ပါသည်။

ASPGB သည် လယ်ယာကုန်ထွက်သီးနှံများဖြစ်သော ပဲအမျိုးမျိုး၊ ပြောင်း၊ နှမ်းများကို ဝယ်ယူရောင်းချခြင်းဖြစ်ပြီး နိုင်ငံတကာဈေးကွက်သို့ တင်ပို့ရောင်းချခြင်းဆောင်ရွက်သဖြင့် ကုန်ပစ္စည်းအရည်အသွေးစံသတ်မှတ်မှုအခက်အခဲများ Quality Control Risk ကိုလည်း ကြုံတွေ့နိုင်ခြေများရှိပါသည်။ ထို့ပြင် လယ်သမားများအား စိုက်ပျိုးရေးထောက်ပံ့ငွေများရရှိနိုင်ရန်နှင့် ပေးချေနိုင်ရန်ပံ့ပိုးခြင်း ၊ Contract Farming စိုက်ပျိုးမှုများ ဆောင်ရွက်ခြင်းတို့ကြောင့် Credit risk နှင့် Settlement risk များအပေါ် ဆုံးရှုံးနိုင်ခြေ များလည်းရှိပါသည်။

လယ်ယာဝန်ဆောင်မှု လုပ်ငန်းများတွင်လည်း စက်ပစ္စည်းများရောင်းချခြင်းနှင့် ပြုပြင်ထိန်းသိမ်းခြင်းများတွင် အရည်အသွေးပိုင်း ဆိုင်ရာချို့ယွင်းချက်များ၊ စက်ပစ္စည်းအာမခံသက်တမ်း မပြည့်မီ ပြင်ဆင်အစားထိုးပေးရခြင်းများ ရှိနိုင်သလို နယ်မြေဒေသအခြေအနေအပေါ်မူတည်ပြီး အချိန်နှင့်တပြေးညီ ဝန်ဆောင်မှုပေးနိုင်ရန် နှောင့်နှေးခြင်းများအတွက် ဖောက်သည်များ၏ တိုင်တန်းမှုများ ၊ ပေးလျှပ်မှုများလည်းရှိနိုင်ပါသည်။ ထို့အပြင် ASPGB Kubota Showroom များ ဖွင့်လှစ်ထားသော နေရာဒေသများတွင် Regional Risk & Control များလည်းရှိနိုင်ပါသည်။

ထိုဆုံးရှုံးနိုင်ခြေများကို ဖြေရှင်းရန် ASPGB သည် လုပ်ငန်းဆောင်ရွက်မှုနယ်ပယ်တွင် ကောင်းမွန်သော ဆက်ဆံရေးထားရှိခြင်း၊ လယ်ယာထွက်ကုန် သီးနှံများအား ပြည်တွင်း၊ ပြည်ပဈေးကွက်များသို့ ဈေးကွက်ချဲ့ထွင်ရာတွင် အရည်အသွေးနှင့် ဈေးနှုန်းသတ်မှတ်ချက်များအပေါ် အခြေခံ၍ ဝယ်ယူမှုဆုံးဖြတ်ခြင်းဖြင့် ဈေးကွက်၏ ဆုံးရှုံးနိုင်ခြေကို လျှော့ချခြင်း၊ ထို့အပြင် တောင်သူလယ်သမား များနှင့် စာချုပ်ချုပ်ဆို၍ သီးနှံများဝယ်ယူခြင်း၊ သဘာဝဘေးအန္တရာယ် ကျရောက်မှုအပေါ်- climate-resilient technologies ခေတ်မီနည်းပညာများအသုံးပြုခြင်း ၊ အာမခံအကာအကွယ်များ ထားရှိခြင်းဖြင့် Risk transfer ပြုလုပ်ခြင်းတို့ ပြုလုပ်သွားမည် ဖြစ်ပါသည်။

ကုမ္ပဏီသည် လယ်ယာသုံးစက်ပစ္စည်းများ ဝယ်ယူရောင်းချမှုအတွက် ပေးချေရန်ငွေများ၊ လည်ပတ်ရန်ငွေများကိုလည်းကောင်း ပဲအမျိုးမျိုးကို ဝယ်ယူရောင်းချခြင်းအတွက် လည်ပတ်ရန်ငွေများနှင့် နိုင်ငံခြားငွေလဲလှယ်နှုန်းအခက်အခဲများကိုလည်းကောင်း၊ ကောင်းမွန်စွာစီမံခန့်ခွဲကိုင်တွယ်ဖြေရှင်း အကောင်အထည်ဖော်နိုင်ခဲ့ပါသည်။ လုပ်ငန်း နှင့် ဆက်စပ်နေသော အထက်ဖော်ပြပါ ဆုံးရှုံးနိုင်မှုအန္တရာယ်များကို စဉ်ဆက်မပြတ်စောင့်ကြည့်ပြီး လိုက်လျောညီထွေရှိသော အစီအမံအကောင်အထည်ဖော်မှုများဖြင့် ဆုံးရှုံးမှုများကို လျော့ပါးစေရန်ကြိုးပမ်းဆောင်ရွက်ခဲ့ပါသည်။

အနာဂတ် မျှော်မှန်းချက်

ဂျီဘီအက်(စ်)လယ်ယာဝန်ဆောင်မှုလုပ်ငန်းအများနှင့်သက်ဆိုင်သောကုမ္ပဏီလီမိတက် (ASPG)သည် အနာဂတ် မျှော်မှန်းချက်အဖြစ် ဆောင်ရွက်မည့်လုပ်ငန်းများ ချမှတ်ထားပြီးဖြစ်ရာ ထိုချမှတ်ထားသောလုပ်ငန်းများကို တစိုက်မတ်မတ် အကောင်အထည်ဖော်ဆောင်ရွက်သွားခြင်းဖြင့် ပိုမိုကောင်းမွန်သော အကျိုးအမြတ်များကို ရရှိလာမည်ဖြစ်ပါသည်။ ကုမ္ပဏီအနေဖြင့် မိမိတို့အကျိုးစီးပွားကိုသာမက ဆက်နွယ်လျက်ရှိသော တောင်သူများနှင့် နိုင်ငံတော်အကျိုးစီးပွားကိုပါ တိုးတက်စေမည့်လုပ်ငန်းများကို ဆောင်ရွက်လုပ်ကိုင်သွားမည်ဖြစ်ပါသည်။ ဆုံးရှုံးနိုင်ခြေအလားအလာများကို ဒါရိုက်တာအဖွဲ့မှ လက်တွေ့ကျကျ စဉ်ဆက်မပြတ်သုံးသပ်၍ ကုမ္ပဏီအနာဂတ်ကောင်းများပိုင်ဆိုင်ရေးနှင့် အစုရှယ်ယာရှင်များ၏ အကျိုးအတွက်ဆောင်ရွက်လုပ်ကိုင်သွားမည်ဖြစ်ပါသည်။ လက်ရှိတွင် Pre Listing Board (PLB) စာရင်းဝင်ထားရာမှ မကြာမီနှစ်ကာလများအတွင်း Listed Company စာရင်းသို့ တက်လှမ်းနိုင်ရန် ကြိုးစားဆောင်ရွက်သွားမည်ဖြစ်ပါသည်။

မဟာဗျူဟာမြောက် ဆောင်ရွက်မှုများ

ဈေးကွက် တိုးချဲ့ခြင်း

ကုမ္ပဏီသည် ပဲအမျိုးမျိုး၊ ပြောင်း နှင့် နှမ်းကဲ့သို့သော လယ်ယာထွက်သီးနှံများအား နိုင်ငံတကာဈေးကွက်တွင် ပိုမိုတိုးချဲ့ဆောင်ရွက်သွားမည်ဖြစ်ပြီး ကူဘိုတာလယ်ယာသုံးစက်ပစ္စည်းများရောင်းချခြင်းအတွက် ဈေးကွက်အသစ်များ တိုးချဲ့ခြင်းကိုလည်းဆောင်ရွက်သွားမည်ဖြစ်ပါသည်။ လယ်ယာဝန်ဆောင်မှုလုပ်ငန်းများနှင့် ဆက်စပ်သောဝန်ဆောင်မှုလုပ်ငန်းများ အကျိုးပြုလုပ်ငန်းများကိုလည်းကောင်း Contract Farming လုပ်ငန်းများကိုလည်းကောင်း တိုးချဲ့ဆောင်ရွက်သွားမည်ဖြစ်ပါသည်။ အထူးသဖြင့် မြန်မာနိုင်ငံ၏စိုက်ပျိုးရေးကဏ္ဍ ဖွံ့ဖြိုးတိုးတက်စေရန် ခေတ်မီနည်းစနစ်များအရလည်းကောင်း ခေတ်မီလယ်ယာသုံးစက်ပစ္စည်းများသုံးစွဲခြင်းအရလည်းကောင်း စိုက်ပျိုးရေးသွင်းအားစုများ အချိန်မီရရှိစေခြင်းအရလည်းကောင်း တဖက်တလမ်းမှ အထောက်အကူပြုနိုင်စေရန် ကြိုးပမ်းဆောင်ရွက်သွားခြင်းဖြင့် အရည်အသွေးပြည့်ဝသော သီးနှံများကိုဈေးကွက်တွင် တင်ပို့ရောင်းချသွားမည်ဖြစ်ပါသည်။

ရေရှည်တည်တံ့နိုင်မှု

ASPGB သည် နိုင်ငံတော်၏ စိုက်ပျိုးရေးကဏ္ဍ (Agricultural Sector) ဖွံ့ဖြိုးတိုးတက်ရေးနှင့် တောင်သူဦးကြီးများအတွက် လယ်ယာဝန်ဆောင်မှုလုပ်ငန်းများ ပိုမိုတိုးတက်စေရေး ပံ့ပိုးပေးနိုင်ရန် နိုင်ငံတကာစံချိန်စံနှုန်းနှင့် ကိုက်ညီသော အရည်အသွေးမြင့်စိုက်ပျိုးရေးထုတ်ကုန်များ ထုတ်လုပ်နိုင်ရေးအတွက် ခေတ်မီနည်းပညာနှင့် စက်ကိရိယာများ တင်သွင်းအသုံးပြုဆောင်ရွက်ပြီး နိုင်ငံတကာဈေးကွက်များတိုးချဲ့ဆောင်ရွက်သွားရန်နှင့် လယ်ယာကဏ္ဍလိုအပ်ချက်အခြေအနေများကို မျက်ခြေမပြတ်လေ့လာသုံးသပ်၍ ပြောင်းလဲလာသောလိုအပ်ချက်များနှင့်အညီ ခေတ်မီလယ်ယာသုံးစက်ကိရိယာများ၊ စိုက်ပျိုးရေးသွင်းအားစုများကို ဖြည့်ဆည်းဆောင်ရွက်ပေးသွားရန် ဆောင်ရွက်လျက်ရှိပါသည်။

နိဂုံးချုပ်သုံးသပ်ချက်

၂၀၂၅-၂၀၂၆ ဘဏ္ဍာရေးနှစ်အတွင်း ဂျီဘီအက်(စ်)လယ်ယာဝန်ဆောင်မှုလုပ်ငန်းအများနှင့်သက်ဆိုင်သော ကုမ္ပဏီလီမိတက်သည် ငွေကြေးတိုးတက်မှုများနှင့် ဘဏ္ဍာငွေဆိုင်ရာ ထိရောက်သော စီမံခန့်ခွဲခြင်းများကို အောင်မြင်စွာ ဆောင်ရွက်နိုင်ခဲ့ပါသည်။ ASPGB အနေဖြင့် လယ်ယာသုံးစက်ပစ္စည်းများနှင့် သွင်းအားစုများ တင်သွင်းဖြန့်ချိရောင်းချခြင်းလုပ်ငန်း၊ သီးနှံဝယ်ယူရောင်းချခြင်းလုပ်ငန်း၊ Contract Farming လုပ်ငန်းဆောင်ရွက်ခြင်းများမှ ရရှိလာသော အနာဂတ်အကျိုးစီးပွား အလားအလာများ၊ ဆုံးရှုံးနိုင်ခြေအလားအလာများအား ဒါရိုက်တာအဖွဲ့ဝင်များမှ အချိန်နှင့်တပြေးညီသုံးသပ်လျက်ရှိပြီး ၎င်းသုံးသပ်ချက်များကိုအခြေခံ၍ ဆုံးရှုံးနိုင်ခြေအနည်းဆုံးသော နည်းလမ်းများဖြင့် ကုမ္ပဏီ၏ ရေရှည်ဖွံ့ဖြိုးတိုးတက်ရေးနှင့် အစုရှယ်ယာရှင်များ၏ တိကျခိုင်မာသော အကျိုးအမြတ်များ ရရှိစေရေးတို့ကို လုပ်ဆောင်သွားမည့်အပြင် နိုင်ငံတော် စီးပွားရေးကဏ္ဍဖွံ့ဖြိုးတိုးတက်ရေးကို သာမက တောင်သူဦးကြီးများ၏ လူနေမှုဘဝတိုးတက်မြှင့်တင်ရေး လုပ်ငန်းများကိုလည်း တပါတည်း ဆောင်ရွက်လုပ်ကိုင် သွားနိုင်မည်ဖြစ်ပါသည်။

